
Purushottamaprotam Sarvadevatamantra Stotram

ಪುರುಷೋತ್ತಮಪ್ರೋಕ್ತಂ ಸರ್ವದೇವತಾಮಂತ್ರಸ್ತೋತ್ರಂ

Document Information



Text title : Purushottamaprotam Sarvadevatamantra Stotram

File name : puruShottamaprotkaMsarvadevatAmantrastotram.itx

Category : devii, devI, lakShmInArAyaNIyasaMhitA, mantra, stotra

Location : doc_devii

Proofread by : PSA Easwaran

Description/comments : lakShmInArAyaNIyasaMhitA | khaNDa 3 | adhyAya 119/65-102||

Latest update : February 28, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 28, 2026

sanskritdocuments.org



ಪುರುಷೋತ್ತಮಪ್ರೋಕ್ತಂ ಸರ್ವದೇವತಾಮಂತ್ರಸ್ತೋತ್ರಂ



ಶ್ರೀನಾರಾಯಣೇಶ್ವೀರುವಾಚ .
ಕಸ್ಯ ಮಂತ್ರಸ್ಯ ತಸ್ಯಾಸ್ತು ಜಪೋ ವಿಧಿಶ್ಚ ಕೀದೃಶಃ .
ವದ ಮೇ ಭಗವನ್ನೇತತ್ ಸರ್ವಲೋಕಾಭಿಕಾಂಕ್ಷಿತಂ .. ೬೫..
ಶ್ರೀಪುರುಷೋತ್ತಮ ಉವಾಚ .
ಶೃಣು ನಾರಾಯಣೇಶ್ವಿ! ತ್ವಂ ಪದಾರ್ಥಾಃ ಶಬ್ದಬೋಧಿತಾಃ .
ನಿತ್ಯಶಬ್ದಾತ್ಮಕೋ ವೇದೋ ಮಂತ್ರಾಸ್ತತ್ರೋತ್ತಮಾ ಮತಾಃ .. ೬೬..
ಶ್ರೇಷ್ಠಾಸ್ತತ್ರ ಹರೇರ್ಮಂತ್ರಾಃ ಲಕ್ಷ್ಮೀಮಂತ್ರಾ ಸದೋತ್ತಮಾಃ .
ದುರ್ಗಾಯಾಶ್ಚ ಗಣೇಶಸ್ಯ ರವೇಃ ಶಂಭೋರ್ವಿಭಾವಸೋಃ .. ೬೭..
ಮಂತ್ರಾಣಾಂ ಚೋತ್ತಮಾ ಮಂತ್ರಾಃ ಮಹಾಲಕ್ಷ್ಮ್ಯಾ ಭವಂತಿ ಹಿ .
ಶ್ಯಾಮಾಯಾಃ ಕಂಭರಾಯಾ ವೈ ವದಾಮಿ ತೇ ನಿಬೋಧ ಮಾಂ .. ೬೮..
ಪ್ರಾತರುತ್ಥಾಯ ಮಾಂ ನತ್ವಾ ಸ್ನಾತ್ವಾ ಶುಭಾಸನಸ್ಥಿತಾ .
ಸ್ಮರ ಸ್ವಮಸ್ತಕೇ ಲಕ್ಷ್ಮಿ ದಿವ್ಯಂ ಕಮಲಮುಜ್ಜ್ವಲಂ .. ೬೯..
ಸಹಸ್ರಪತ್ರಶೋಭಾಡ್ಯಂ ಸಕೇಸರಸಕರ್ಣಿಕಂ .
ತತ್ರ ಶ್ರೀಸದ್ಗುರುಂ ಧ್ಯಾತ್ವಾ ಪ್ರಸನ್ನಂ ಕರುಣಾಮಯಂ .. ೭೦..
ಶ್ರೀಮದ್ಗೋಪಾಲಕೃಷ್ಣಾಖ್ಯಂ ಪಿತರಂ ಸದ್ಗುರುಂ ಪರಂ .
ಆಚಮ್ಯ ಚೋರ್ಧ್ವಪುಂತ್ರಂ ಸಚಂದ್ರಂ ಕೃತ್ವಾ ತತಃ ಪರಂ .. ೭೧..
ಸ್ಕಂಧೇ ಕೃತ್ವಾ ಪಟ್ಟಕೇ ಚ ಹೃದಿ ಧೃತ್ವಾ ಪರೇಶ್ವರೀಂ .
ಅಂತಃಶುದ್ಧಿಮತೀ ಭೂತ್ವಾ ಸಂಧ್ಯಾವಂದನಮಾಚರಂ .. ೭೨..
ಅಶ್ವತ್ಥಪತ್ರಾಕಾರೇಣ ಪಾತ್ರೇಣ ಸಕುಶಾಕ್ಷತಂ .
ಸಪುಷ್ಪಚಂದನಂ ಚಾರ್ಘ್ಯಂ ಮಹಾಲಕ್ಷ್ಮ್ಯೈ ಪ್ರದೇಹಿ ತತ್ .. ೭೩..
ತ್ರಿರರ್ಘ್ಯಂ ಸಂಪ್ರದಾಯಾಽಥ ತರ್ಪಯಿತ್ವಾ ಜಲೇನ ಚ .
ಹೋಮಭೂಮಿಂ ಪ್ರಗತ್ವೈವ ಸರ್ವಶೃಂಗಾರಶೋಭಿತಾ .. ೭೪..
ಸರ್ವಪೂಜಾದಿಸಾಮಗ್ರೀಸಹಿತಾ ಚಾಸನಸ್ಥಿತಾ .
ಅಂಗನ್ಯಾಸಾನ್ ಕುರು ಲಕ್ಷ್ಮಿ ತನ್ನಿಬೋಧ ಮಯೋದಿತಾನ್ .. ೭೫..
“ಓಮನಾದಿಪರಬ್ರಹ್ಮೇಶ್ವರ್ಯೈ ಶಿರಸಿ ಮೇ ನಮಃ .
ಓಮನಾದಿಕೃಷ್ಣನಾರಾಯಣೈ ಭಾಲೇ ಚ ಮೇ ನಮಃ .. ೭೬..

ಓಮನಾದಿವಾಸುದೇವೀಲಕ್ಷ್ಮೀ ಮೇ ನೇತ್ರಯೋರ್ನಮಃ .
 ಓಮನಾದಿಬ್ರಹ್ಮಲಕ್ಷ್ಮೀ ಮುಖೇ ಮೇ ತೇ ನಮೋ ನಮಃ .. ೭೭..
 ಓಮನಾದಿಕಂಭರಾಲಕ್ಷ್ಮೀ ಚ ಕಂಠೇಽಸ್ತು ಮೇ ನಮಃ .
 ಓಮನಾದಿಮಹಾಲಕ್ಷ್ಮೀ ಹೃದಯೇ ಮೇ ಚ ತೇ ನಮಃ .. ೭೮..
 ಓಮನಾದಿಶ್ರೀನರಾಯಣೈ ನಮಸ್ತೇ ಮಮೋದರೇ .
 ಓಮನಾದಿವೈಷ್ಣವೈ ತೇ ನಾಭೌ ಮಮ ನಮೋ ನಮಃ .. ೭೯..
 ಓಮನಾದಿಲಲಿತಾಯೈ ಜಘಾನೇ ತೇ ಚ ಮೇ ನಮಃ .
 ಓಮನಾದಿಶ್ರಿಯೈ ಚಾಽಸ್ತು ನಮಃ ಸಕ್ಕೋಶ್ಚ ಮೇ ಸದಾ .. ೮೦..
 ಓಮನಾದಿಕಮಲಾಯೈ ನಮೋ ಜಾನೋಶ್ಚ ಮೇಽಸ್ತು ತೇ .
 ಓಮನಾದಿರಮಾಯೈ ತೇ ನಮೋಽಸ್ತು ಪಾದಯೋರ್ಮಮ .. ೮೧..
 ಓಮನಾದಿಹರಿಣೈ ತೇ ಕರಯೋರ್ಮೇ ನಮೋಽಸ್ತು ತೇ .
 ಓಮನಾದಿಮಹಾಮಾತ್ರೇ ಸರ್ವತಸ್ತೇ ನಮೋ ನಮಃ .. ೮೨..
 ಓಮನಾದಿಪದ್ಮಾಯೈ ದ್ವಿಹಸ್ತತಲಯೋಸ್ತೇ ನಮಃ .
 ಓಮನಾದಿರಕ್ಷಿತ್ರೈ ತೇ ಪೃಷ್ಠದೇಶೇ ನಮೋ ನಮಃ .. ೮೩..
 ಓಮನಾದಿಹಿರಣ್ಯಾಯೈ ರಮ್ಯಾಂಗೇಷು ಚ ತೇ ನಮಃ .
 ಓಮನಾದಿಸುವರ್ಣಾಯೈ ಭಾಗ್ಯರೇಖಾಸು ತೇ ನಮಃ .. ೮೪..
 ಓಮನಾದಿಕುಮಾರ್ಯೈ ತೇ ಶೀಲಧರ್ಮೇ ನಮೋ ನಮಃ .
 ಓಮನಾದಿಜನನೈ ತೇ ಸರ್ವಾಂಗೇಷು ನಮೋ ನಮಃ .. ೮೫..
 ಏವಂ ನ್ಯಾಸಾನ್ ವಿನಿರ್ವರ್ತ್ಯ ಧ್ಯಾಯಸ್ವ ಶ್ರೀಪುರಾಧಿಪಾಂ .
 ಧ್ಯಾಯಸ್ವ ಶ್ರೀಪುರಂ ಚಾಪಿ ಶ್ರೀಪುರೇಶೀಶ್ವರಂ ಚ ಮಾಂ .. ೮೬..
 ಸುವರ್ಣನಿರ್ಮಿತಾಂ ಮೂರ್ತಿಮಾವಾಹಯ ತತಃ ಪರಂ .
 ಆಸನಂ ಸಂಪ್ರದೇಹಿ ತ್ವಂ ಪಾದ್ಯಮರ್ಘ್ಯಂ ತತಃ ಪರಂ .. ೮೭..
 ಆಚಮನಂ ಜಲಂ ಪಂಚಾಮೃತಸ್ನಾನಂ ಪ್ರಕಾರಯ .
 ಸುಗಂಧಿತೈಲಸಾರಾದ್ಯೈಃ ಪ್ರಮದಯ ಪರೇಶ್ವರೀಂ .. ೮೮..
 ಅಭಿಷೇಕಂ ಕಾರಯಿತ್ವಾ ವಸ್ತ್ರಭೂಷಾಪರ್ಣಂ ಕುರು .
 ಸರ್ವಂ ಶೃಂಗಾರಂ ಸೌಭಾಗ್ಯೋತ್ತಮಂ ಧೂಪಂ ಪ್ರದೀಪಕಂ .. ೮೯..
 ನಮಸ್ಕಾರಂ ದಂಡವಚ್ಚಾಸ್ತಾರ್ತಿಕಂ ಚ ಪ್ರದಕ್ಷಿಣಂ .
 ನೈವೇದ್ಯಂ ವಿವಿಧಂ ಭೋಜ್ಯಂ ಭಕ್ಷ್ಯಂ ಚೋಷ್ಯಂ ಚ ಲೇಹ್ಯಕಂ .. ೯೦..
 ಜಲಂ ಶಾಕಾದಿ ವೈ ಪೇಯಂ ದುಗ್ಧಸಾರಂ ಚ ಪಾಯಸಂ .
 ಜಲಪಾನಂ ನಾಗವಲ್ಲಿದಲತಾಂಬೂಲಕಂ ಫಲಂ .. ೯೧..
 ಪ್ರದೇಹಿ ಶ್ರೀಮಹಾಲಕ್ಷ್ಮೀ ಕ್ಷಮಾಪರಾಧನಂ ವೃಣು .

ಪುಷ್ಪಾಂಜಲಿಂ ಪರಿಹಾರಂ ಕೃತ್ವಾ ಸ್ವೋದ್ಯಮಮಾಚರ .. ೯೨..
 ತತಶ್ಚ ತುಲಸೀಮಾಲಾಂ ದೃತ್ವಾ ಮಂತ್ರಂ ಜಪ ಪ್ರಿಯೇ .
 ಮಹಾಲಕ್ಷ್ಮ್ಯಾ ಮಹಾಮಂತ್ರಂ ಜಪ ಲಕ್ಷ್ಮಿ ಮಮ ಪ್ರಿಯಂ .. ೯೩..
 ಸರ್ವಾರ್ಥಸಾಧಕಂ ಸರ್ವಾನರ್ಥಾನಾಂ ನಾಶಕಂ ಪ್ರಭುಂ .
 ಉದಜ್ಜುಖಾ ಪ್ರಾಜ್ಜುಖಾ ವಾ ಜಪ ಶ್ರೀಸನ್ನಿಧೌ ಸದಾ .. ೯೪..
 “ಓಂ ಮಹಾಲಕ್ಷ್ಮ್ಯಾ ವಿದ್ಮಹೈ ಮಹಾವಿಷ್ಣುಪತ್ನೈ ಧೀಮಹಿ .
 ತನ್ನೋ ಮಹಾಲಕ್ಷ್ಮೀಃ ಪ್ರಚೋದಯಾತ್ .
 ಓಂ ಶ್ರೀಂ ಮಹಾಲಕ್ಷ್ಮ್ಯಾ ನಮಃ ಓಂ ಹ್ರೀಂ ಕ್ಲೀಂ ಶ್ರೀಂ ಘಟ್ ಸ್ವಾಹಾ” .. ೯೫..
 ಷಟ್ಪಿಂಶಲ್ಲಕ್ಷಸಂಖ್ಯಾಸ್ತು ಜಪನ್ ಸಿದ್ಧಿರ್ಭವಿಷ್ಯತಿ .
 ತದ್ವಶಾಂಶಸ್ತು ಹೋಮಃ ಸ್ಯಾತ್ ತದ್ವಶಾಂಶಂ ತು ತರ್ಪಣಂ .. ೯೬..
 ತದ್ವಶಾಂಶಂ ತು ಭಕ್ತಾನಾಂ ಭೋಜನಂ ಸಮುಪಾಚರ .
 ಏವಂ ಮಂತ್ರೋ ಭವೇತ್ ಸಿದ್ಧಃ ಕಾಮ್ಯಜಪಾಸ್ತತಃ ಕುರು .. ೯೭..
 ಲಕ್ಷಮಾತ್ರಂ ಜಪಿತ್ವಾ ತು ಮನುಷ್ಯಾನ್ ವಶಮಾನಯೇತ್ .
 ನಾರೀರ್ದ್ವಿಲಕ್ಷಜಾಪ್ಯೇನ ತ್ರಿಲಕ್ಷ್ಯಸ್ತು ನೃಪಾಸ್ತಥಾ .. ೯೮..
 ಚತುರ್ಲಕ್ಷ್ಯರ್ನಾಗಕನ್ಯಾಃ ಪಾತಾಲಸ್ತ್ರೀಸ್ತು ಪಂಚಭಿಃ .
 ಷಡ್ಲಕ್ಷ್ಯೈರ್ಭೂಸುಂದರೀಶ್ಚ ಸುರಾಣೀಃ ಸಪ್ತಲಕ್ಷ್ಯೈಃ .. ೯೯..
 ಅಷ್ಟಲಕ್ಷ್ಯೈರ್ದೇವತಾಶ್ಚ ಗೀರ್ವಾಣಾನ್ನವಲಕ್ಷ್ಯೈಃ .
 ದಶಲಕ್ಷ್ಯೈಶ್ಚ ವೈ ಪಿತೃನ್ನೇಕಾದಶೈಃ ಸುರೇಶ್ವರಾನ್ .. ೧೦೦..
 ದ್ವಾದಶಲಕ್ಷಜಾಪೈಶ್ಚ ಸಿದ್ಧೀರ್ವಶಾ ನಯೇತ್ತಥಾ .
 ಲಕ್ಷ್ಮೀವಾನ್ ಧನವಾನ್ ಸ್ಯಾಚ್ಚ ಸ್ಮೃದ್ಧಿಮಾನ್ ಸ ಭವೇತ್ತಥಾ .. ೧೦೧..
 ಯಥೇಷ್ಟಂ ಲಭತೇ ಸರ್ವಮೈಶ್ವರ್ಯಂ ದೈವತಂ ತಥಾ .
 ಧ್ಯಾಯಂತಸ್ತಾಂ ಜಪಂತಸ್ತಾಂ ಲಭಂತೇ ಮಹತೀಂ ಶ್ರಿಯಂ .. ೧೦೨..
 ಸಂಪ್ರಾಪ್ಯತೇ ಸಿದ್ಧಿರೇಷಾ ನಾಸದ್ವಿಸ್ತು ಕದಾಚನ .
 ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾಯಾಃ ದ್ವಾಪರಯುಗಸಂತಾನಾತ್ಮಕಸ್ಯ
 ತೃತೀಯಖಂಡೇ
 ೧೧೯-ಅಧ್ಯಾಯಾಂತರ್ಗತಂ ಪುರುಷೋತ್ತಮಪ್ರೋಕ್ತಂ ಸರ್ವದೇವತಾಮಂತ್ರಸ್ತೋತ್ರಂ
 ಸಂಪೂರ್ಣಂ .

ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೩. ಅಧ್ಯಾಯ ೧೧೯/೬೫-೧೦೨..

lakShmInArAyaNIyasaMhitA . khaNDa 3. adhyAya 119/65-102..

Proofread by PSA Easwaran

——
Purushottamaproktam Sarvadevatamantra Stotram

pdf was typeset on February 28, 2026

——
Please send corrections to sanskrit@cheerful.com

